

## कदम दर कदम बढ़ें आगे!

**संस्थापक**  
स्व. अतुल माहेश्वरी

**समूह सलाहकार**  
यशवंत व्यास

**संपादक**  
सुदीप ठाकुर

**सहायक संपादक**  
महेश पारीक

**संपादन सहयोग**  
अभिषेक सक्सेना

**कला**  
सत्येन्दु मिश्रा  
अमित कुमार

**अमर उजाला समूह का प्रकाशन**

अमर उजाला  
पब्लिकेशन्स लिमिटेड के  
लिए प्रकाशक एवं मुद्रक  
वीरेंद्र सिंह पटानिया द्वारा  
सी-21, सेक्टर 59,  
गौतमबुद्ध नगर,  
नोएडा-201301  
से मुद्रित एवं प्रकाशित।

संपादक  
सुदीप ठाकुर

**RNI No.**  
UPHIN/2012/49775

शिक्षकों की नियुक्ति के लिए शिक्षक पात्रता परीक्षा का दौर शुरू हो चुका है। इसी कड़ी में अक्टूबर महीने में यूपीटीईटी की परीक्षा होने वाली है। सफलता सामयिकी के इस अंक में टीईटी परीक्षा की तैयारी पर फोकस करते हुए एक आलेख शामिल किया गया है। इस आलेख में टीईटी परीक्षा को उत्तीर्ण करने के लिए किस प्रकार की सावधानियां बरतनी चाहिए और तैयारी का पैटर्न क्या हो जिससे कि न्यूनतम समय में तैयारी पूरी हो सके, आदि बातों को बहुत ही सटीक तरीके से समझाया गया है। आगामी महीनों में एसएससी की परीक्षाएं भी होने वाली हैं। छात्रों को एसएससी की तैयारी में सहयोग प्रदान करने के लिए इस अंक में एसएससी-एमटीएस का मॉडल पेपर शामिल किया गया है। इसकी सहायता से छात्रों को अपनी तैयारी का जायजा लेने में मदद मिलेगी, साथ ही वे परीक्षा के हबहब पैटर्न से भी अवगत हो पाएंगे। इसके अलावा बैंकिंग परीक्षाओं के लिए उपयोगी सामग्री पर भी फोकस किया गया है। सभी तरह की एकदिवसीय परीक्षाओं में करेंट अफेयर्स और जीएस के प्रश्नों का पर्याप्त दखल होता है। इस तथ्य को ध्यान में रखते हुए सामयिकी आलेख के खंड में इस बार 'ब्रिक्स का नौवा शिखर सम्मेलन 2017', 'मंत्रिमंडल में तीसरी बार बदलाव', 'स्विट्जरलैंड की राष्ट्रपति का भारत दौरा', और 'रोहिंग्या शरणार्थी संकट', शीर्षक से आलेख दिए गए हैं। वहीं जीएस को मजबूती




प्रदान करने के लिए इतिहास विषय से 'जनपद काल और मगध' तथा 'भारत पर हुए विदेशी आक्रमण' के बारे में परीक्षोपयोगी जानकारियों को प्रस्तुत किया गया है। हल पेपर के खंड में इस बार सेंट्रल आर्म्ड पुलिस फोर्स (CAPF-2017) और इलाहाबाद हाई कोर्ट ग्रुप डी परीक्षा के पेपरों का हल दिया गया है। साथ ही करेंट अफेयर्स पर फोकस कर तैयार बहुविकल्पीय प्रश्नों को भी जगह दी गई है। देश, दुनिया, आर्थिकी, खेल, नियुक्ति और निधन की तमाम महत्वपूर्ण जानकारियों को परीक्षोपयोगी तरीके से तैयार कर निर्धारित कॉलम में दिया गया है। हमारा प्रयास छात्रों की उम्मीदों पर पूर्णतः खरा उतरने का है।



**खेल 41.**



**राष्ट्रीय 17. अंतरराष्ट्रीय 24.**



**आर्थिकी 35. सम्मान 47.**

## अनुक्रमणिका

माह की प्रमुख घटनाएं	04
ब्रिक्स का नौवा शिखर सम्मेलन 2017	07
मंत्रिमंडल में तीसरी बार बदलाव	10
स्विट्जरलैंड की राष्ट्रपति का भारत दौरा	14
रोहिंग्या शरणार्थी संकट	16
राष्ट्रीय	17
अंतरराष्ट्रीय	24
विश्व संबंध	31
आर्थिकी	35
खेल	41
सम्मान	47
विज्ञान एवं प्रौद्योगिकी	51
प्राचीन इतिहास	54
SSC MTS मॉडल पेपर	56
हल पेपर	65
UPTET रणनीति व अभ्यास प्रश्न	87
प्रश्न मंथन	95



**विश्व संबंध 31.**



# परीक्षा कैलेंडर 2017

## SSC द्वारा आयोजित आगामी परीक्षाएं

परीक्षा का नाम	संभावित परीक्षा तिथि
संयुक्त स्नातक स्तर परीक्षा, 2017 (टीयर-II)	10 व 11 नवंबर, 2017
सीएपीएफ में एसआई, सीआईएसएफ में एसएसआई एवं दिल्ली पुलिस में एसआई परीक्षा- 2017 (पेपर-II)08 अक्टूबर, 2017	
दिल्ली पुलिस में कॉन्स्टेबल परीक्षा- 2016	7 दिसंबर, 2017 से 10 दिसंबर, 2017
जूनियर इंजीनियर (सिविल, इलेक्ट्रिकल एंड मैकेनिकल) परीक्षा- 2017 (पेपर-I)	5-8 जनवरी, 2018

## UPSC का आगामी परीक्षा कार्यक्रम

परीक्षा का नाम	संभावित परीक्षा तिथि
सिविल सर्विसेज (मुख्य) परीक्षा- 2017	28 अक्टूबर, 2017 से
सम्मिलित रक्षा सेवा परीक्षा (II)- 2017	19 नवंबर, 2017
इंडियन फॉरेस्ट सर्विसेज (मुख्य) परीक्षा, 2017	3 दिसंबर, 2017 से

## IBPS द्वारा आयोजित होने वाली परीक्षाएं

परीक्षा का नाम	संभावित परीक्षा तिथि
आईबीपीएस सीडब्ल्यूई क्लर्क परीक्षा (प्रारंभिक)	2, 3, 9 और 10 दिसंबर, 2017
आईबीपीएस सीडब्ल्यूई क्लर्क परीक्षा (मुख्य)	21 जनवरी, 2018
आईबीपीएस पीओ परीक्षा (प्रारंभिक)	7, 8, 14 और 15 अक्टूबर, 2017
आईबीपीएस पीओ परीक्षा (मुख्य)	26 नवंबर, 2017

आईबीपीएस ऑफिसर स्केल परीक्षा (मुख्य)	5 नवंबर, 2017
आईबीपीएस ऑफिस ऑफिस असिस्टेंट	12 नवंबर, 2017
आईबीपीएस पीओ और मैनेजमेंट ट्रेनी परीक्षा (प्रारंभिक)	7, 8, 14 और 15 अक्टूबर, 2017
आईबीपीएस पीओ और मैनेजमेंट ट्रेनी परीक्षा (मुख्य)	26 नवंबर, 2017

## अन्य आयोजित वाली परीक्षाओं कार्यक्रम

परीक्षा का नाम	संभावित परीक्षा तिथि
मध्य प्रदेश उच्च न्यायालय, जबलपुर सिविल न्यायाधीश वर्ग-2 (प्रवेश स्तर) प्रारंभिक परीक्षा	8 अक्टूबर, 2017
एलआईसी हाउसिंग फाइनेंस लि. सहायक भर्ती परीक्षा (ऑनलाइन)	12 अक्टूबर, 2017
झारखंड एसएससी इंटरमीडिएट स्तर (कंप्यूटर ज्ञान एवं कंप्यूटर में हिंदी टंकण अर्हता हेतु) मुख्य परीक्षा, 2017 तथा इंटरमीडिएट स्तर संयुक्त प्रतियोगिता परीक्षा, 2017	14-15 अक्टूबर, 2017
भारतीय अंतरिक्ष अनुसंधान संगठन में सहायक (प्रशासनिक सहायक स्टाफ) और उच्च श्रेणी लिपिकों की भर्ती परीक्षा	15 अक्टूबर, 2017
उत्तर प्रदेश शिक्षक पात्रता परीक्षा, 2017	15 अक्टूबर, 2017
यूनाइटेड इंडिया इंश्योरेंस कं. लि. सहायक मुख्य परीक्षा	23 अक्टूबर, 2017
मध्य प्रदेश पुलिस विभाग सूबेदार एवं उपनिरीक्षक संवर्ग की भर्ती हेतु चयन परीक्षा, 2017	22-29 अक्टूबर, 2017
क्षेत्रीय ग्रामीण बैंक ऑफिसर्स (स्केल I, II, III) मुख्य परीक्षा	5 नवंबर, 2017
यूजीसी नेट/जे.आर.एफ. परीक्षा 2017	5 नवंबर, 2017

## सरकारी नौकरी अलर्ट

**BSF में कांस्टेबल (पुरुष) के 1074 पद**  
**शैक्षणिक योग्यता:** 10वीं पास व अन्य योग्यता  
**आयु सीमा:** 18 से 23 वर्ष  
**अंतिम तिथि:** 11 अक्टूबर, 2017  
**वेबसाइट:** bsf.nic.in  
**आवेदन शुल्क:** सभी वर्ग के लिए नि:शुल्क  
**चयन प्रक्रिया:** फिजिकल स्टैंडर्ड टेस्ट (PST), फिजिकल एफिशिएंसी टेस्ट (PET), ट्रेड टेस्ट, लिखित परीक्षा और चिकित्सकीय परीक्षण के आधार पर

**उत्तराखंड में 712 मेडिकल ऑफिसर के पद**  
**शैक्षणिक योग्यता:** एमबीबीएस डिग्री  
**आयु सीमा:** 21 से 42 वर्ष  
**अंतिम तिथि:** 20 अक्टूबर, 2017  
**वेबसाइट:** www.ukmssb.org  
**आवेदन शुल्क:** 1,000 और 2,000 रुपये (वर्ग के अनुसार अलग-अलग)  
**चयन प्रक्रिया:** आवेदकों का अंतिम चयन साक्षात्कार में उनके प्रदर्शन के आधार पर किया जाएगा।

**AAI में 200 जू. एग्जीक्यूटिव की जरूरत**  
**शैक्षणिक योग्यता:** इंजीनियरिंग व गेट-2016 परीक्षा उत्तीर्ण  
**आयु सीमा:** अधिकतम 27 वर्ष (30 सितंबर 2017 तक)  
**अंतिम तिथि:** 17 अक्टूबर, 2017  
**वेबसाइट:** www.aai.aero  
**आवेदन शुल्क:** एससी/ एसटी/ पीडब्ल्यूडी/ महिला वर्ग के लिए नि:शुल्क, जबकि अन्य वर्ग के अभ्यर्थियों के लिए 300 रुपये



# माह की प्रमुख घटनाएं

## 18 अगस्त

■ आईटी कंपनी इन्फोसिस के एमडी एवं सीईओ विशाल सिक्का ने अचानक अपने पद से इस्तीफा दे दिया।

## 19 अगस्त

■ पुरी से हरिद्वार जा रही कलिंग उत्कल एक्सप्रेस मुजफ्फरनगर जिले के खतौली के पास दुर्घटनाग्रस्त। इस हादसे में 50 यात्रियों की मौत हो गई और 80 से अधिक लोग घायल हो गए।

## 20 अगस्त

■ दिल्ली की एक अदालत ने 19 वर्ष पहले सरसों के तेल में आर्जिमोन की मिलावट के मामले में धारा सरसों तेल कंपनी एनडीडीबी पर 2.4 करोड़ रुपये का जुर्माना लगाया। मिलावटी तेल के प्रयोग से 50 लोगों की मौत हो गई थी।

■ पाकिस्तान के गृह मंत्रालय द्वारा जारी एक रिपोर्ट में कहा गया कि पिछले पांच साल में पाकिस्तान ने 298 प्रवासी भारतीयों को नागरिकता दी है।

## 21 अगस्त

■ सुप्रीम कोर्ट ने वर्ष 2008 के मालेगांव बम विस्फोट केस में पिछले लगभग नौ साल से जेल में बंद लेफ्टिनेंट कर्नल श्रीकांत पुरोहित को सशर्त जमानत दी।

## 22 अगस्त

■ सुप्रीम कोर्ट की संविधान पीठ ने अपने एक ऐतिहासिक फैसले में मुस्लिमों में एक साथ तीन तलाक की 1400 साल पुरानी प्रथा को संविधान के अनुच्छेद 14 और 21 का उल्लंघन करार देते हुए अमान्य और असंवैधानिक करार दिया।

■ ब्रिटेन ने भारत में सबसे वांछित आतंकी दाऊद इब्राहिम का नाम अपनी वित्तीय प्रतिबंध वाली सूची में शामिल किया। दाऊद मुंबई में 1993 में हुए बम विस्फोट मामले में मुख्य आरोपी है।

## 23 अगस्त

■ फोर्ब्स मैगजीन द्वारा जारी किए गए दुनिया के सबसे ज्यादा कमाई करने वाले 20 अभिनेताओं की सूची में शाहरुख खान 8वें (2 अरब 43 करोड़), सलमान खान 9वें (2 अरब 37 करोड़) और अक्षय कुमार 10वें स्थान (2 अरब 27 करोड़ रुपये) पर हैं।

## 24 अगस्त

■ सुप्रीम सुप्रीम कोर्ट ने एक अहम फैसले में कहा कि व्यक्ति की निजता संविधान के तहत संरक्षित मौलिक अधिकार है, जिसमें सरकार इस्तक्षेप नहीं कर सकती। यह अधिकार संविधान के अनुच्छेद 21 (जीवन व व्यक्तिगत आजादी के अधिकार) और संविधान के भाग 3 (मौलिक अधिकारों का अध्याय) का एक स्वाभाविक अंग है, जिसे अलग करके नहीं देखा जा सकता।

■ इन्फोसिस ने पूर्व सीईओ और भारत में आधार योजना के शिल्पकार नंदन नीलेकणि को अपना नया चेयरमैन नियुक्त किया।

## 25 अगस्त

■ डेरा सच्चा सौदा प्रमुख गुरमीत राम-रहीम को साध्वी यौन शोषण मामले में पंचकूला की विशेष सीबीआई अदालत ने दोषी करार दिया। अदालत का फैसला आने के बाद पंजाब, हरियाणा समेत कई राज्यों में उनके समर्थक हिंसा और आगजनी पर उतर आए। पंचकूला में भीड़ को काबू करने के लिए पुलिस को फायरिंग करनी पड़ी जिसमें 30 लोगों की मौत हो गई।

## 27 अगस्त

■ ग्लासगो में आयोजित विश्व बैडमिंटन चैंपियनशिप के फाइनल मुकाबले में भारतीय खिलाड़ी पीवी सिंधु को रजत पदक से संतोष करना पड़ा। जापान की नोजोमी ओकुहारा ने सिंधु को 21-19, 20-22, 22-20 से हराया।

■ विदेश मंत्री सुषमा स्वराज ने मुंबई में पहले विदेश भवन का उद्घाटन किया। सरकार हर राज्य की राजधानी में विदेश भवन बनाना चाहती है, इससे विदेश जाने वाले को एक छत के नीचे सभी सुविधाएं मिल सकेंगी।

## 28 अगस्त

■ सीबीआई की विशेष अदालत ने डेरा सच्चा सौदा प्रमुख गुरमीत राम रहीम सिंह ईसां को दो साध्वियों के यौन शोषण मामले में 10-10 साल सश्रम कैद और 15-15 लाख रुपये के जुर्माने की सजा सुनाई।

■ भारत और चीन सिक्किम सेक्टर के दोकलम से अपनी सेनाओं को एक साथ हटाने पर सहमत हो गए जिसके बाद दोनों देशों के बीच ढाई महीने से चला आ रहा सैन्य गतिरोध खत्म हो गया।

■ जस्टिस दीपक मिश्रा भारत के 45वें प्रधान न्यायाधीश बने।

## 29 अगस्त

■ केंद्रीय वित्त मंत्री अरुण जेटली ने बताया कि जीएसटी रिटर्न फाइलिंग के पहले महीने में सरकार को 92,283 करोड़ रुपये का राजस्व हासिल हुआ।

■ सुप्रीम कोर्ट ने गुजरात हाईकोर्ट के उस आदेश को खारिज कर दिया जिसमें 2002 के गुजरात दंगों के दौरान क्षतिग्रस्त हुए धर्मस्थलों के पुनर्निर्माण एवं मरम्मत खर्च राज्य को उठाने के लिए कहा गया था।

## 30 अगस्त

■ प्रधानमंत्री नरेंद्र मोदी की अध्यक्षता में हुई मंत्रिमंडल की बैठक में सेना में सुधार के लिए गठित लेफ्टिनेंट जनरल डीबी शेकटकर समिति की 99 में से 65 सिफारिशों को स्वीकार कर लिया गया। इन्हें चरणवार तरीके से 2019 के अंत तक लागू किया जाएगा।

■ रिजर्व बैंक के अनुसार नोटबंदी के बाद एक हजार रुपये के करीब 99 फीसदी नोट बैंकिंग सिस्टम में वापस आ चुके हैं।

## 31 अगस्त

■ इसरो का नेविगेशन सेटलाइट आईआरएनएसएस-1एच का प्रक्षेपण तकनीकी कारणों से असफल रहा। भारत अपनी नौवहन प्रणाली नाविक के एक

# सिविल सर्विस परीक्षा की सम्पूर्ण तैयारी के लिए



प्रमुख बुक स्टॉल, Flipkart एवं Safalta.com पर भी उपलब्ध। www द्वारा ऑर्डर करने के लिए 0120-6735500 पर  
सुबह 10:30 से रात 6:00 बजे तक (सोमवार से शनिवार) सम्पर्क करें।

# तारीख दर तारीख

## अगस्त-सितंबर 2017

उपग्रह के विकल्प में इस उपग्रह को कक्षा में स्थापित कर रहा था।

■ मुंबई के भिंडी बाजार में पाकमोडिया स्ट्रीट स्थित एक पांच मंजिला इमारत के ढह जाने से 24 लोगों की मौत हो गई।

### 1 सितंबर

■ सुप्रीम कोर्ट ने एक अहम फैसले में व्यवस्था दी कि सेवारत कर्मचारियों का सेवा विवरण, जिसमें उनके स्थानांतरण और पोस्टिंग शामिल हैं, आरटीआई एक्ट की धारा 8 (1)(जे) के तहत व्यक्तिगत सूचनाएं हैं। इन सूचनाओं को आरटीआई अर्जी के तहत सार्वजनिक नहीं किया जा सकता।

■ सीबीआई ने 3,500 करोड़ रुपये के अगुस्ता वेस्टलैंड हेलीकॉप्टर घोटाला मामले में अदालत में पूर्व वायुसेना प्रमुख एसपी त्यागी और नौ अन्य के खिलाफ आरोप पत्र दायर किया।

### 3 सितंबर

■ प्रधानमंत्री नरेंद्र मोदी ने अपनी मंत्रिपरिषद का तीसरा विस्तार एवं फेरबदल किया। चार मंत्रियों को प्रोन्नत कर कैबिनेट मंत्री बनाया गया, वहीं नौ नए राज्यमंत्रियों को शामिल किया गया। निर्मला सीतारमण नई रक्षा मंत्री बनाई गई।

■ उत्तर कोरिया ने हाइड्रोजन का परीक्षण किया। साथ ही दावा किया कि उसने एक ऐसा अति उन्नत हाइड्रोजन बम विकसित कर लिया है जिसे अंतर्महाद्वीपीय बैलिस्टिक मिसाइल से दागा जा सकता है।

### 4 सितंबर

■ चीन के जियामेन शहर में संपन्न हुए ब्रिक्स देशों के सम्मेलन के घोषणापत्र में पहली बार लश्कर-ए-तैयबा, जैश-ए-मोहम्मद, तालिबान जैसे आतंकी संगठनों के खिलाफ कार्रवाई करने और ऐसे संगठनों को शह देने वाले देशों पर शिकंजा कसने का आह्वान किया गया।

ब्लू व्हेल चैलेंज गेम के गंभीर परिणामों को देखते हुए मद्रास हाईकोर्ट की मदुरै पीठ ने केंद्र और तमिलनाडु सरकार को इस खेल को प्रतिबंधित करने की संभावनाओं का पता लगाने के निर्देश दिए।

### 5 सितंबर

■ वरिष्ठ पत्रकार 55 वर्षीय गौरी लंकेश को बंगलूरु में उनके आवास पर मोटरसाइकिल सवार कुछ अज्ञात हमलावरों ने गोली मारकर हत्या कर दी। गौरी कन्नड़ टैबलॉयड गौरी लंकेश पत्रिके की संपादक थीं।

### 6 सितंबर

■ सुप्रीम कोर्ट ने सभी राज्यों एवं केंद्र शासित प्रदेशों को गोरक्षा के नाम पर होने वाली हिंसा को रोकने के लिए नोडल अफसर तैनात करने के लिए कहा।

### 7 सितंबर

■ मुंबई की विशेष टाडा अदालत ने 1993 में हुए मुंबई सीरियल विस्फोट केस में ताहिर मर्चेट और फिरोज राशिद खान को मौत की सजा, जबकि पुर्तगाल से प्रत्यर्पित अबू सलेम व करीमुल्ला शेख को उम्र कैद की सजा सुनाई।

■ स्विटजरलैंड की संस्था बेसल इंस्टिट्यूट ऑन गवर्नेंस द्वारा जारी एक नवीनतम रिपोर्ट में बताया गया कि पाकिस्तान आतंकवाद के वित्त पोषण और धनशोधन के ज्यादा खतरे वाले शीर्ष 50 देशों में शामिल है।

### 8 सितंबर

■ हरियाणा के गुरुग्राम स्थित रेयान इंटरनेशनल स्कूल में दूसरी कक्षा के एक

छात्र प्रद्युम्न की गला रेतकर हत्या किए जाने का सनसनीखेज मामला सामने आया। बच्चे का खून से लथपथ शव स्कूल के बाथरूम में मिला।

■ मैक्सिको के जुचिदान और टाबास्को में आए 8.2 तीव्रता वाले भूकंप में 61 लोगों की मौत हो गई।

### 10 सितंबर

■ न्यूयार्क में खेले गए यूएस ओपन के महिला सिंगल्स के फाइनल मुकाबले में अमेरिका की 24 वर्षीय स्लोएन स्टीफंस ने मेडिसन कीज को सीधे सेटों में 6-3, 6-0 से हराकर पहला ग्रैंडस्लैम खिताब अपने नाम किया।

■ दिल्ली हाईकोर्ट ने दिल्ली की सभी 13 यातायात अदालतों को भंग कर दिया। इनमें लंबित यातायात नियमों के उल्लंघन से जुड़े मामलों और चालान पर सुनवाई अब नियमित अदालतों में होगी।

### 11 सितंबर

■ केंद्र सरकार ने फेसबुक, गूगल, ट्विटर और व्हाट्सएप को जानलेवा ब्लू व्हेल गेम के प्रति लोगों को जागरूक करने का निर्देश दिया।

### 12 सितंबर

■ सुप्रीम कोर्ट ने एक अहम फैसले में आपसी रजामंदी से तलाक लेने वालों के लिए छह माह की बाध्यता (कूलिंग ऑफ पीरियड) को खत्म कर दिया। कोर्ट में कहा कि हिंदू मैरिज एक्ट की धारा 13बी (2) दी गई अवधि निर्देशात्मक भर है, आवश्यक नहीं।

■ आतंकी संगठन इस्लामिक स्टेट द्वारा युद्ध प्रभावित यमन के अदन शहर से मार्च 2016 में अगवा किए गए केरल के कैथोलिक पादरी फादर टॉम उञ्जुललिल को छुड़ा लिया गया।

### 13 सितंबर

■ सिंगापुर की संसद की पूर्व अध्यक्ष हलीमा याकूब देश की पहली महिला राष्ट्रपति चुनी गईं। निर्वाचन अधिकारी की ओर से उनके इकलौते योग्य उम्मीदवार होने की घोषणा के बाद उन्हें राष्ट्रपति चुन लिया गया।

### 14 सितंबर

■ प्रधानमंत्री नरेंद्र मोदी ने साबरमती में जापान के पीएम शिंजो अबे के साथ मुंबई-अहमदाबाद के बीच प्रस्तावित बुलेट ट्रेन परियोजना की बुनियाद रखी। इसके साथ ही दोनों देशों के बीच 15 अहम करार पर भी हस्ताक्षर किए गए।

■ इलाहाबाद उच्च न्यायालय के न्यायमूर्ति शशिकांत ने हिंदी दिवस के मौके पर हिंदी भाषा में तीन निर्णय देकर मिसाल पेश की।

### 15 सितंबर

■ संयुक्त राष्ट्र द्वारा लगाए गए कड़े आर्थिक प्रतिबंध के बावजूद उत्तर कोरिया ने बैलिस्टिक मिसाइल का परीक्षण किया। यह मिसाइल जापान के ऊपर से गुजरते हुए प्रशांत महासागर में जाकर गिरी।

### 16 सितंबर

■ बॉलीवुड स्टार सलमान खान को ब्रिटेन के हाउस ऑफ कॉमन्स में ग्लोबल डायवर्सिटी अवॉर्ड से सम्मानित किया गया है।

### 17 सितंबर

■ भारतीय वायुसेना के मार्शल और पद्मविभूषण से सम्मानित अर्जुन सिंह का नई दिल्ली में निधन हो गया। वे 98 वर्ष के थे। फाइवस्टार रैंक तक पहुंचने वाले वो भारतीय वायुसेना के एकमात्र अधिकारी रहे।

—कृष्ण कुमार सिंह



## ब्रिक्स का नौवा शिखर सम्मेलन 2017

चीन में आयोजित पांच देशों के ब्रिक्स संगठन के इस सम्मेलन का विषय "ब्रिक्स: एक उज्ज्वल भविष्य के लिए सशक्त भागीदारी" था...

**ची**न के जियामेन शहर में 3-5 सितंबर, 2017 को 9वां वार्षिक ब्रिक्स सम्मेलन आयोजित हुआ। इसमें भारत के प्रधानमंत्री नरेंद्र मोदी, ब्राजील के राष्ट्रपति मिशेल टेमर, रूस के राष्ट्रपति व्लादिमिर पुतिन, चीन के राष्ट्रपति शी जिनपिंग और दक्षिण अफ्रीका के राष्ट्रपति जैकब जुमा शामिल हुए।

■ इस सम्मेलन का विषय "ब्रिक्स: एक उज्ज्वल भविष्य के लिए सशक्त भागीदारी" था। इसके तहत सदस्य देशों के बीच व्यावहारिक सहयोग को सक्रिय करने की आवश्यकता पर जोर दिया गया।

■ इस सम्मेलन में सदस्य देशों ने आर्थिक क्रम को बढ़ावा देने के लिए वैश्विक आर्थिक नियमन व्यवस्था में सुधार लाने और संचार तथा समन्वय बढ़ाने का उल्लेख किया है। इसमें अंतरराष्ट्रीय और क्षेत्रीय शांति और स्थिरता को भी व्यापक रूप से रेखांकित किया।

■ ब्रिक्स देशों के लिए चीन इकोनॉमिक और टेक्निकल कोऑपरेशन प्लान लॉन्च करेगा और इस पर 76 मिलियन डॉलर खर्च करेगा।

■ सभी सदस्य देशों ने 4 सितंबर, 2017 को आम सहमति से अंतरराष्ट्रीय और क्षेत्रीय मुद्दों से जुड़ी साझी चिंताओं को दूर करने के लिए जियामेन घोषणापत्र को अपनाया।

### जियामेन घोषणापत्र के प्रमुख बिंदु:

सदस्य राष्ट्रों ने शांति, सुरक्षा, विकास और आपसी सहयोग के लिए प्रतिबद्धता जाहिर की जिसके लिए इसका गठन किया गया था।

■ इस सम्मेलन के दौरान ब्राजील, रूस, भारत, चीन और दक्षिण अफ्रीका के राष्ट्रों के प्रमुख ने पाकिस्तान आधारित

आतंकवादी संगठन लश्कर-ए-तैयबा, जैश-ए-मोहम्मद और हक्कानी नेटवर्क की जोरदार निंदा की और घोषणा में पहली बार इसे शामिल किया गया। यह अंतरराष्ट्रीय स्तर पर भारत की बड़ी कूटनीतिक जीत है।

■ ब्रिक्स देशों की तरफ से कहा गया, "हम तालिबान, लश्कर-ए-तैयबा, जैश-ए-मोहम्मद, तहरीक-ए-तालिबान, हक्कानी नेटवर्क, आईएसआईएस, हिज्ब उत-तहरीर, अलकायदा, ईस्टर्न तुर्किस्तान इस्लामिक मूवमेंट और उज्बेकिस्तान के इस्लामिक मूवमेंट द्वारा क्षेत्र में फैलाई जा रही हिंसा के चलते बिगड़े सुरक्षा हालात पर चिंता जताते हैं।"

■ "हम आतंकवाद के सभी रूपों, इससे जुड़े ड्रग ट्रेफिकिंग, मनी लॉन्ड्रिंग और दुनिया समेत ब्रिक्स देशों में हुए सभी आतंकी हमलों की आलोचना करते हैं। आतंकवाद के खिलाफ लड़ाई में हम इंटरनेशनल कोऑपरेशन बढ़ाने पर जोर दे रहे हैं। इसमें देशों की संप्रभुता का खयाल रखना चाहिए, किसी भी देश के अंदरूनी मामलों में दखल नहीं दिया जाना चाहिए।"

■ "ब्रिक्स देश यूएन की जनरल असेंबली की तरफ से 'कॉम्प्रिहेंसिव कन्वेंशन ऑन इंटरनेशनल टेररिज्म' (अंतरराष्ट्रीय आतंकवाद पर समग्र समझौते) को जल्द ही अंतिम रूप दिए जाने और इसे मंजूर किए जाने की भी मांग करते हैं। ब्रिक्स देश आतंकवाद से मुकाबले और इसके लिए की जा रही फाइनेंसिंग को रोकने के लिए व्यापक नजरिया अपनाएं।"

■ ब्रिक्स देशों के विकास को बढ़ावा देने के लिए सभी देश एक दूसरे के साथ व्यावहारिक सहयोग बढ़ाएंगे।

■ ब्रिक्स देशों ने आपसी सहयोग के परिणाम पर संतोष व्यक्त किया जिसमें न्यू डेवलपमेंट बैंक (NDB) और आकस्मिक रिजर्व व्यवस्था (CRA), ब्रिक्स आर्थिक भागीदारी के लिए



# सामयिक आलेख

रणनीति तैयार करना, शामिल है।

■ सभी देश अन्य बातों के अलावा विकास के लिए सही तरीका और अनुभव का आदान-प्रदान करेंगे। अंतर्संबंधित विकास को बढ़ाने के लिए आपसी बाजार मुहैया कराने के साथ-साथ बुनियादी ढांचा और वित्तीय अनुकूलन को बढ़ाएंगे।

■ ब्रिक्स राष्ट्रों के विकास को बढ़ावा देने के लिए व्यावहारिक सहयोग: विकास के अच्छे अभ्यासों और अनुभवों के आदान-प्रदान को बढ़ावा देना और अंतर्संबंधित प्रगति को हासिल करने के लिए बाजार अंतर्संबंधों के साथ-साथ बुनियादी ढांचे और वित्तीय एकीकरण की सुविधा प्रदान करेंगे।

■ सभी सदस्य राष्ट्र वैश्विक आर्थिक प्रशासन में ब्रिक्स देशों और ईएमडीसी (उभरते बाजारों और विकासशील देशों) की आवाज और प्रतिनिधित्व बढ़ाने और एक खुले, समेकित और संतुलित आर्थिक वैश्विकरण के विकास के लिए कार्य करेंगे।

■ अंतरराष्ट्रीय आर्थिक व्यापार को न्यायसंगत बनाने और इसमें समानता लाने के लिए संचार और समन्वय को बढ़ावा देंगे, साथ ही वैश्विक आर्थिक प्रशासन को बेहतर बनाएंगे।

■ सदस्यों ने ब्रिक्स ई-पोर्ट नेटवर्क का स्वागत किया जो कि ऐच्छिक और ब्रिक्स ई-कॉमर्स वर्किंग ग्रुप के आधार पर संचालित होगा। सभी देशों ने चीन में 2018 में आयोजित होने जा रही अंतरराष्ट्रीय एक्सपो का स्वागत किया।

■ सदस्य देश एफएटीएफ में धनशोधन, आतंकवाद और इसके प्रसार की समस्या से मुकाबले के लिए अंतरराष्ट्रीय मानक को लागू करने और उसे सुधारने के लिए सहमत हुए।

■ सदस्य राष्ट्र एक दूसरे के बीच सभी आयामों में लोगों-से-लोगों के आदान-प्रदान को बढ़ाएंगे, आपसी संस्कृतियों और सहयोग को विस्तार देंगे, नागरिकों के बीच संचार और आपसी समझ को बढ़ावा देंगे।


■ दीर्घकालिक और संतुलित जनसांख्यिकीय विकास को बढ़ावा देने और 2015-2020 के लिए जनसंख्या मामलों पर ब्रिक्स सहयोग के एजेंडे के अनुसार आबादी संबंधी मामलों पर सहयोग जारी रखने की प्रतिबद्धता।

■ चीन, ब्राजील, रूस और भारत वर्ष 2018 में दसवें ब्रिक्स शिखर सम्मेलन की मेजबानी के लिए दक्षिण अफ्रीका को पूर्ण सहयोग देंगे।

## प्रधानमंत्री ने दिया ब्रिक्स क्रेडिट रेटिंग एजेंसी के गठन का विचार

प्रधानमंत्री नरेंद्र मोदी ने पश्चिमी रेटिंग संस्थानों से प्रतिस्पर्धा करने तथा विकासशील देशों के स्वायत्त एवं कॉरपोरेट निकायों की वित्तीय जरूरतों को पूरा करने के लिए एक ब्रिक्स क्रेडिट रेटिंग एजेंसी बनाने का विचार दिया।

■ ब्रिक्स देशों के लिए इस तरह की एक एजेंसी के



## ब्रिक्स के बारे में

ब्रिक्स (BRICS) उभरती राष्ट्रीय अर्थव्यवस्थाओं के एक संघ का शीर्षक है।

इसके घटक राष्ट्र ब्राजील, रूस, भारत, चीन और दक्षिण अफ्रीका हैं। इन्ही देशों के अंग्रेजी में नाम के प्रथमक्षरों B, R, I, C व S से मिलकर इस समूह का यह नामकरण हुआ है।

■ मूलतः 2010 में दक्षिण अफ्रीका के शामिल किए जाने से पहले इसे "ब्रिक" के नाम से जाना जाता था।

■ रूस को छोड़कर ब्रिक्स के सभी सदस्य विकासशील या नव औद्योगिकृत देश हैं जिनकी अर्थव्यवस्था तेजी से बढ़ रही है।

■ ये राष्ट्र क्षेत्रीय और वैश्विक मामलों पर महत्वपूर्ण प्रभाव डालते हैं।

■ वर्ष 2013 के आंकड़ों के मुताबिक पांचों ब्रिक्स राष्ट्र दुनिया के लगभग 3 अरब लोगों का प्रतिनिधित्व करते हैं और एक अनुमान के अनुसार ये राष्ट्र संयुक्त विदेशी मुद्रा भंडार में 4 खरब अमेरिकी डॉलर का योगदान करते हैं।

■ इन राष्ट्रों का संयुक्त सकल घरेलू उत्पाद 15 खरब अमेरिकी डॉलर का है।

■ वर्तमान में, दक्षिण अफ्रीका ब्रिक्स समूह की अध्यक्षता करता है।

विचार को सबसे पहले भारत ने ही सामने रखा था।

■ उल्लेखनीय है कि ये तीन पश्चिमी रेटिंग एजेंसियां वर्तमान संप्रभु रेटिंग बाजार के 90% पर काबिज हैं।

■ पिछले वर्ष गोवा में हुए ब्रिक्स शिखर सम्मेलन में भारतीय अधिकारियों ने आगे बढ़कर मौजूदा क्रेडिट रेटिंग व्यवस्था की कमियों और एक वैकल्पिक क्रेडिट रेटिंग एजेंसी की जरूरत के बारे में बताया था।

## भारत और चीन के बीच द्विपक्षीय वार्ता

ब्रिक्स शिखर सम्मेलन के दौरान 5 सितंबर, 2017 को प्रधानमंत्री नरेंद्र मोदी और चीनी राष्ट्रपति शी जिनपिंग के बीच द्विपक्षीय मुलाकात हुई।

■ दोनों पक्षों के बीच इस पर सहमति बनी कि आगे से डोकलाम जैसी स्थिति पैदा न हो।

■ विवादों को बातचीत के जरिये सुलझाने पर सहमति बनी। मतभेदों को विवाद नहीं बनने दिया जाएगा। सीमा पर शांति के लिए चर्चा हुई।

■ रक्षा और सुरक्षा पर आपसी सहयोग की सहमति बनी।

■ चीनी राष्ट्रपति ने प्रधानमंत्री नरेंद्र मोदी से कहा कि भारत और चीन के बीच स्वस्थ, स्थिर रिश्ते दोनों देशों के लोगों के लिए जरूरी हैं।

■ जिनपिंग ने कहा कि चीन भारत के साथ मिलकर पंचशील के सिद्धांत के तहत काम करने के लिए तैयार है।

## क्या था डोकलाम विवाद?

सिक्किम सीमा सेक्टर के पास डोकलाम में भारत और चीनी सेना पिछले दो महीने से भी अधिक समय तक आमने-सामने थीं।

■ इस इलाके में चीनी सेना द्वारा सड़क निर्माण कार्य को भारतीय सैनिकों द्वारा रोके जाने से यह गतिरोध पैदा हुआ।

■ भारत की चिंता यह थी कि अगर चीन डोकलाम में सड़क बनाने में कामयाब रहता है तो उसके लिए कभी भी उत्तर-पूर्व के हिस्से तक शेष भारत की पहुंच को रोक देना आसान हो जाएगा।

■ भूटान डोकलाम इलाके को अपना मानता है, लेकिन चीन का दावा है कि यह उसके क्षेत्र में आता है।

## भारत और रूस के बीच द्विपक्षीय वार्ता

ब्रिक्स शिखर सम्मेलन से इतर प्रधानमंत्री नरेंद्र मोदी ने 4 सितंबर, 2017 को रूसी राष्ट्रपति व्लादिमीर पुतिन से भेंट की और द्विपक्षीय व्यापार एवं निवेश बढ़ाने के तरीकों के साथ ही अफगानिस्तान में सुरक्षा स्थिति पर चर्चा की।

■ राष्ट्रपति पुतिन ने पूर्वी आर्थिक मंच में भारत की उच्च स्तरीय भागीदारी के लिए प्रधानमंत्री को धन्यवाद दिया।

■ दोनों पक्षों ने तेल एवं प्राकृतिक गैस क्षेत्र में सहयोग समेत कई द्विपक्षीय मुद्दों पर भा चर्चा की। दोनों नेताओं ने सांस्कृतिक आदान-प्रदान पर भी चर्चा की।







## मंत्रिमंडल में तीसरी बार फेरबदल

प्रधानमंत्री नरेंद्र मोदी के नेतृत्व में वर्तमान केंद्र सरकार के इस मंत्रीमंडलीय फेरबदल में नौ नए सांसदों ने राज्यमंत्री के रूप में शपथ ग्रहण की ...

प्रधानमंत्री नरेंद्र मोदी ने 3 सितंबर, 2017 को अपने मंत्रिमंडल का तीसरी बार विस्तार किया। इस फेरबदल में चार राज्यमंत्रियों पीयूष गोयल, धर्मेन्द्र प्रधान, निर्मला सीतारमण और मुख्तार अब्बास नकवी को पदोन्नत कर कैबिनेट मंत्री बनाया गया। इस फेरबदल में नौ नए सांसदों ने राज्यमंत्री के रूप में शपथ ग्रहण की जिसमें अश्विनी कुमार चौबे, वीरेंद्र कुमार, शिव प्रताप शुक्ला, अनंत कुमार हेगड़े, राज कुमार सिंह, हरदीप पुरी, गजेंद्र सिंह शेखावत, सत्यपाल सिंह और के जे एल्फांस शामिल हैं।

### निर्मला सीतारमण

निर्मला सीतारमण ने देश की पहली (पूर्णकालिक) महिला रक्षा मंत्री के रूप में 7 सितंबर, 2017 को पदभार ग्रहण किया। वित्त मंत्री अरुण जेटली ने उन्हें रक्षा मंत्री का पदभार सौंपा जो कि पिछले छह महीने से रक्षा मंत्रालय का अतिरिक्त पदभार संभाल रहे थे।

■ रक्षा मंत्री के लिए निर्मला सीतारमण के नाम के नाम की घोषणा 3 सितंबर, 2017 को ही हो गई थी, लेकिन उसी शाम अरुण जेटली को जापान की यात्रा पर जाना पड़ गया था, जिसके चलते निर्मला सीतारमण पदभार नहीं संभाल सकी थीं।

■ निर्मला सीतारमण से पहले 1980-82 तक तत्कालीन प्रधानमंत्री इंदिरा गांधी ने भी रक्षा मंत्रालय का अतिरिक्त पदभार संभाला था, लेकिन ये पहली बार हुआ है कि देश को एक स्थायी महिला रक्षा मंत्री मिली हैं।

■ इससे पहले तक निर्मला सीतारमण केंद्र सरकार में वाणिज्यिक मंत्रालय का स्वतंत्र पदभार संभाल रही थीं।

■ रक्षा मंत्री की गिनती किसी भी सरकार के कैबिनेट के सबसे बड़े मंत्रियों में होती है।

■ रक्षा मंत्री प्रधानमंत्री की अध्यक्षता वाली सुरक्षा मामलों की कैबिनेट कमेटी का हिस्सा होता है, जो देश की रक्षा और सुरक्षा की सबसे बड़ी कमेटी होती है। इस कमेटी में रक्षा मंत्री के अलावा गृह मंत्री, विदेश मंत्री और वित्त मंत्री ही सदस्य होते हैं।

■ राष्ट्रीय सुरक्षा सलाहकार और तीनों सेनाओं के प्रमुख भी इस कमेटी के

आमंत्रित सदस्य होते हैं।

### केंद्र सरकार का मंत्रिमंडल

भारत सरकार का केंद्रीय मंत्रिमंडल, भारत गणराज्य में कार्यकारी अधिकार का प्रयोग करता है। इसमें कैबिनेट मंत्री (वरिष्ठ मंत्री) और राज्यमंत्री (कनिष्ठ मंत्री) शामिल होते हैं। मंत्रिमंडल का नेतृत्व प्रधानमंत्री करते हैं। केवल प्रधानमंत्री और कैबिनेट मंत्री ही कैबिनेट के सदस्य होते हैं। भारत में सबसे वरिष्ठ सिविल सेवक, कैबिनेट सचिव, कैबिनेट सचिवालय का नेतृत्व करते हैं। कैबिनेट एक लघु कार्यकारी निकाय जो सर्वोच्च निर्णय लेने वाली संस्था है।

■ वर्तमान में केंद्रीय मंत्रिमंडल में 76 मंत्री हैं, जिनमें 09 महिला सदस्य हैं। इनमें 28 कैबिनेट मंत्री, 11 राज्यमंत्री (स्वतंत्र प्रभार) और 37 राज्यमंत्री हैं।

■ भारत के मंत्रियों की तीन श्रेणियां हैं, जो रैंक के अवरोही क्रम इस प्रकार हैं - **कैबिनेट मंत्री**: कैबिनेट के सदस्य (मंत्रालय का नेतृत्व करने वाले), **राज्यमंत्री (स्वतंत्र प्रभार)**: कनिष्ठ मंत्री जो कैबिनेट मंत्री को रिपोर्ट नहीं करते हैं और **राज्यमंत्री**: कनिष्ठ मंत्री जो कैबिनेट मंत्री को रिपोर्ट करते हैं। आमतौर पर उसी मंत्रालय में एक विशेष जिम्मेदारी सौंपी जाती है।

### केंद्रीय मंत्रिमंडल की नई सूची

कैबिनेट मंत्रियों के नाम और उनके विभाग

मंत्री का नाम	विभाग
नरेंद्र दामोदर दास मोदी	प्रधानमंत्री, कार्मिक, लोक शिकायत और पेंशन, परमाणु ऊर्जा विभाग और अंतरिक्ष विभाग, सभी महत्वपूर्ण नीतिगत मुद्दे तथा किसी अन्य मंत्री को आवंटित न किए गए अन्य सभी मंत्रालय
राजनाथ सिंह	गृह
सुषमा स्वराज	विदेश
अरुण जेटली	वित्त और कॉर्पोरेट मामले
नितिन जयराम गडकरी	सड़कर परिवहन, राजमार्ग, जहाजरानी, जल संसाधन, नदी विकास, गंगा पुनरुद्धार